

ఊర్వశి

'అర్జున్'

పక్షుల కిలకిల రావం తగ్గి - ఆపుడే సూర్యుడు కూర్చు కొండలనడుమనుండి తొంగిచూస్తున్నాడు. సూర్యభగవానుడికి అర్జున్ సమర్పిస్తున్న సదానందుడు తనపని ముగించుకొని నదిలోనుండి గట్టు ఎక్కి నడక ప్రారంభించాడు.

సదానందుడు - లోకంలోని సర్వం పరిత్యజించిన నిష్కలమమైన సన్యాసి. సర్వసంగ పరిత్యాగి. ప్రతిదినం నగరంలో "మాతా బిక్షాంచేహి" అని ప్రతి ఇంటి ఇల్లాలిని - దేహి అని అర్థించి - ప్రాప్తించిన బిక్షతో ఆకలి బాధను నివారించుకోవడం అతని దినచర్య. ప్రాద్దుటే వెళ్ళి సాయంకాలానికి కుటీరం చేరడం పరిసాటి

ఓ నాడు అతను బిక్షాటన చేస్తూ ఓ మార్గాన పయనిస్తున్నాడు. నేలకు చూపులునిగిడ్చి పాదచారుడై వెడుతున్న ఆ మానవునికి - అతని కర్ణపుటాలకు శ్రవ్యమైన సంగీతస్వరం వినిపించింది. ఏ వ్యక్తివైనా ఆ సంగీత ఆలాపన సమ్మోహితుని చేసేసీతీలావుంది. ఆ సంగీతం చెవులబడిన సదానందుడు మైమరచి, దానికిలోలుడై నిలిచిపోయాడు. నాగస్వరానికి కట్టుబడ్డ నాగేశ్వరునిలా అతని హృదయం ఆ రాగాన్ని విన్నందుకు ఆనందం - ఉప్పొంగి పోయింది.

స్థాణువుగా మార్గమధ్యంలో నిలిచి వింటున్న సన్యాసికి ఆ మార్గాన ఓ మార్గస్తుడు వెడుతుండడం కనిపించింది. అతనా ప్రాంతీయుడనే భావనకలిగి ఆ వ్యక్తినిపిలిచి ఆ అమర సంగీతాన్ని ఆలాపించిన వ్యక్తి ఎవరో అడిగి తెలుసుకోవాలనే ఆశ జనించింది. ఆ వ్యక్తిని అడగా తన ప్రేరణి ఎడమచేతి వైపునవున్న అంతస్తుల భవనాన్ని చూపి "అక్కడ నుంచి ఆ సంగీతం వినవస్తుందని" తెలియజేసాడు.

"అందులో ఎవరున్నారు?"

"ఊర్వశిదేవి!"

"ఎవరు - ఊర్వశి! ఆమెదేవకన్యా?"

"అయితే మీరీ ప్రాంతానికి క్రొత్తవారా! మీకు తెలియదా." అని ఆవ్యక్తి ఎదురు ప్రశ్న వేశాడు. సన్యాసి తల అడ్డుగా వూపాడు.

"ఆమెపేరు ఈ నగరంలో ప్రతివారికి తెలుసు!

"అయివుండవచ్చు కాని నాకు మటుకు తెలియదు యివూటవరకు" అతను చెప్పినదానిని బట్టి ఆ మహిళ ఇంద్రలోకంనుంచి దిగివచ్చిన ఊర్వశి-సౌందర్యవతి-నుగుణాలరాశి. ఆమె మధురగీతం, అమర నృత్యాలకు ధనపంతులు పాదాక్రాంతులట. ఆమె కాలి అంచల చప్పుడు ఎదుటివ్యక్తుల్ని ఆలోచనలోమంచి పిచ్చి వాళ్లను చేస్తుండటం. ఆమె సన్నిహిత్యాన్ని స్వర్ణంగా భావిస్తారట. అని తెలుసుకోన్నాడు సదానందుడు.

పర్ణశాలకు తిరిగవచ్చిన సదానందుడు - మహా గ్రంథాలలోని సారాంశం చురొక్కసారి చదివాడు. శ్రీ సాంగత్యాన్ని విస్మరించిన మహనీయుల్ని - వారి చరిత్రను ముఖ్యంగా పఠించాడు.

తన మనస్సునుండి ఊర్వశిదేవిని, ఆమెను గూర్చిన భావనలు పారద్రోలాలని ప్రయత్నించి మఠింతగా అదేపనిగా ఆ ఆలోచనల్లోపడి - అర్థరాత్రికి - సుగతనిద్రలోబడి - మిగిలిన రాత్రి వెళ్ళబుచ్చాడు.

మరుసటిదినం ప్రాతఃకాలం - దిన చర్య ప్రారంభించి - బిక్షాటనకు బయలుదేరి సరాసరి ఊర్వశి యింటికే సాగాడు.

ఆ భవనం - అత్యంత మనోహరంగా అలంకరించ బడివుంది. లతలు చెక్కిన నగిషీపని యింటిగోడ లెల్ల వున్నాయి. గోడలకు - ద్వార బంధపు తలుపులకు వేసినచిత్రలేఖనకు - అతను తబ్బిబ్బయి నాడు. తిన్నగా ఎదుటివారు ప్రశ్నిస్తారనేయోచన లేక ఇంటి ప్రాంగణంబాటి లోపలికి ప్రవేశించాడు. అతని అదృష్టమో లేక దురదృష్టమోగాని ఎదురు

పూలసజ్జనుబట్టుకొని అవలికేలేంచిన పరిచారిక ఆతని రాకనుచూచి - నిలిచి "ఆర్యా! నమస్కారాలు" అంది.

"నుభీ! భవ!" అని దీవించాడు సన్యాసి.

"నుహత్యా! కొంచెం వేచివుండండి. పూజా సామగ్రితోపాటు ఫలములు తెచ్చివస్తుండెదను!" అని చెప్పి వెళ్ళడానికి సన్నిధురాలైన ఆ పరిచారికను ఆతనునిలిపి "నేను మీ యింటికి బిజ్జాటనకైగాలేదు. మీయజమానురాలను చూచి వెడదామని వచ్చాను" అన్నాడు.

ఆశ్చర్య చికితురాలై యజమానురాలితో సర్వ త్యాగి అయిన ఈ సన్యాసికి పనేమిటో అలోచించి, ఎటూ నిర్ణయించుకోలేక యజమానురాలికి తెలియ జేసింది.

ఊర్వశికి అది జెప్పగానే ఆ పుణ్యాత్ముని దర్శించి వస్తాను అని వచ్చింది.



కాలి అందలు గల్లుగల్లు ప్రూగించుకుంటూ ముందుకువచ్చే ఊర్వశిని - ఆ గదిలోనికి ప్రవేశించ గానే తలఎత్తి ఆ నైపు చూచాడు సదానంద్. ఆతని హృదయం, ఆ ఊర్వశి సౌందర్యానికి దాసోహం అయి, కంపించి - ఆశ ఆనే విషవృక్షం - బీజంనేసి ప్రేళ్లు సాగించసాగింది. ఆతని హృదయం ఆమెను చూచి గాయపడింది.

సన్యాసిలోని మార్పుల్ని గమనించి ఊర్వశి "నుహత్యా! మీరీ భవసానికి రావడం ప్రథమం అనుకొంటాను" అంది.

"అవును. నిన్నటిదినం, మీ స్వార్థానుభూతి పొందడం జరగడం సంభవించింది. మీ పాట ఆ మార్గాన వెడుతున్న నన్ను నిలపివేసింది" అని తను అక్కడికి రావడానికి ముందు సౌకరించి సమాచారం ఆమెకు విపులంగా తెలియజేసాడు.

"అప్పటినుండి మిమ్మల్ని చూడాలని ఆశ జనిం

చింది. నావల్ల కలిగే ఉపకారం ఏలేదు. సాధు జంతువు - జింక ఏలా శ్రవ్యమైన సంగీతానికి చెవులు నిక్కరించుకొంటూ వింటుందో నేను అలాగే ..."

"ఆమె పెదవులపై చిరునవ్వు అంకురించి మరు క్షణంలో అంతరించింది. కాని ఆ నవ్వు ఆతని హృద యంలో గిలిగిలెలు పెట్టినట్లయింది.

సాయంత్రం వరకు అక్కడేవుండి - రాత్రివేళకు కుటీరంచేరాడు సన్యాసి సదానంద్.



మరుసటి దినంనుండి కాలకృత్యాలు తీర్చుకొనే - ఊర్వశి యింటికేగ మొదలుపెట్టాడు. నూర్వో దయంతో ఆ యింటి ప్రాంగణంలో ఆడుగుపెట్టడం, నూర్వోస్త్రయూనంతరం ఆ యింటినుండి యీవలకు వచ్చి కుటీరం చేరడం - కార్యక్రమంగా ఏర్పరచు కొన్నాడు.

పగలల్లా - ఆ భవనంలోని ఉద్యానవనంలో వుంటూ, భవనంలోని ఊర్వశిదేవి దర్శనం ఆవుతుం దేమో అని అటువైపు పరికిస్తూ, ఎపుడు ఆమృత గాత్రంవిప్పి పాడుతుందో వేచిచూస్తుండడంలో ఆతనికి ఎంతో ఆనందం అనిపించింది. ఆనందంగా వుండేవాడు.

ఊర్వశికిమట్టుకు ఆ సదానందుడి మార్పుల్ని చూచి దుఃఖించింది. సన్యాసి, సర్వం పరిత్యజించినవ్యక్తి, తన భౌతిక శరీర సౌందర్యానికి, బహిష్క నుఖాలను ఆకర్షించి - తన తేజోవంతమైన ముక్తిమార్గాన్ని విడిచి పుచ్చడం, ఆమెలో సంక్షోభాన్ని రేకెత్తించింది. ఆతను ఏక్షణానయినా, తన మతాన్ని విడిచి - బహిష్క నుఖాలకి దిగిపోవచ్చనే ఆలోచన ఆమెలో గాఢంగా నాటుకొంది. ఈ మాయ ప్రపంచంలోని మాయా జాలానికిలోబడి, ముక్తి మార్గాన్ని విడనాడడం ఆమెలో ఆలోచల్ని కలుగజేసింది. సన్యాసిని ఈ బౌద్ధ్య సుఖాలనే ఊరిలోనికి బారిపడకుండా ఏలా చేయడమో తెలియలేదు ఆమెకు.

ఒక రోజు సాయంత్రం - ఆ సంఘటన జరిగేటట్లు

ఏర్పరచింది. ఆ నాటితో సన్యాసికి తన మూసు కొన్న కళ్ళు తెరిపించడానికి యుక్తి పన్నింది.

గదిలో ఆసనంపై కూర్చుండి, తన పాదాలచెంత దీపపు సెమ్మెతో జ్యోతిని వెలిగించింది. చక్కని పట్టు చీర గట్టింది. కూర్చుంది. చీర క్రిందిభాగం దీపపు జ్యోతిలోని అగ్నిహోత్రుని తాకింది. అగ్నిహోత్రుడు తన పనిని తాను కొనసాగించసాగాడు. ఆమె చీర ఆహుతి కాసాగింది.

అదే సమయానికి ఊర్వశితో చెప్పి యింటికి వెళ్ళడానికి వచ్చిన సదానందునికి ఆ దృశ్యం కళ్లకు కనుపించింది.

ఎలుగెత్తి “ఓ జేవీ! మీ చీర మంటలోబడి ఆహుతి అవుతున్నాది” అని అరిచాడు.

ఆమె వినీ విననట్లు మిన్నకుండా కూర్చుంది.

తిరిగి అతను ఎలుగెత్తి అరిచాడు.

“ఆహుతి! అయితే అయింది! నా కళ్ళముందే ఎన్నలేని విలువగల ఓ వస్తువు బూడిదపాలై సమసి పోతున్నాది. ఇక దీనిమాట ఓ శిల్పా! ”

“ఆ వస్తువేమిటి? ”

“అదియే సన్యాస స్వీకార ఫలం. ముక్తికై ఐహిక సుఖాల్ని దూరంగానిలిపి, పొట్టనింపుకోడానికి బిక్షాటనచేసి నింపుకొంటూ, ఈ మాయ ప్రపంచం లోని సుఖాలను దూరంగా వుంచుతూ, శరీర సుఖాలను ఇంతకుముందే పారద్రోలిన మీరు, నా శరీర వ్యామోహంలోపడి, దగాపరచుకొంటున్నారు. మంచి ముత్యాన్ని మసిబొగ్గుగా పారద్రోసి - బురద మట్టితో నిండిన మట్టికుండకై మీ అత్మ పరితేపింప జేస్తున్నారు. ఈ నాటికైనా కన్నులువిప్పి నిజం తెలుసుకోండి. మీ యొక్క నిశ్చేష జీవితాన్ని ముక్తి సాధనకై వినియోగించండి” అంది ఊర్వశి.

ఆమె అన్న మాటలు అతనిలో చైతన్యం కలిగించింది. సాష్టాంగంపడి ఆమెకు నమస్కరించి “తల్లీ! ఇంతవరకూ మీ సౌందర్యానికి జోహార్లు అర్పిస్తూ మీ భౌతిక సుఖాలనుమూచి ఆనందిస్తూ, నాపవిత్ర కార్యక్రమాన్ని మరిచిపోయిన మూఘుడ్డి. నా మైకం వదిలించారు” అని చేపత్తి నమస్కరించి నిష్క్రమించాడు.

ఆ తరువాత తిరిగి సదానందుడు ఆస్రాంతంలో మరెప్పుడు కనిపించలేదు. ఆ నగరాన్నే శాశ్వితంగా విడిచి వెళ్ళిపోయాడు.

మొదడును చల్లబరచి
శిరోజములను నల్లబరచి
కుదుళ్లను పదిలము చేయునది
కే స రి గా రి

భృంగమలకతైలము

వల రు. 2
వాడండి.

కేసరి కుటీరం వెవేట్ లిమిటెడ్